



ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘ (ಠಿ) ಸುಳ್ಳು ದ.ಕ
website :www.sthanikasamjasullia.webs.com



Reg. No : KARKAN 2008/2604

OFFICE OF POSTING SULLIA MDG POST OFFICE
PTR/117/2015-17 DATE OF POSTING 16TH EVERY MONTH



ಜನವರಿ : 2017
ಪುಟಗಳು : 6

ಸಂಪುಟ : 8
ಸಂಚಿಕೆ : 01

ಶ್ರೀ ಶ್ರೀ ಜಗದ್ಗುರುಗಳವರ ಅನುಗ್ರಹ ಸಂದೇಶ

ಭಕ್ತಿಯ ವಿಧಗಳು

ನಮ್ಮ ದೇಹದ ಎಲ್ಲ ಅಂಗಗಳೂ ಭಕ್ತಿಗಾಗಿಂೆಯೇ ಮುಡಿಪಿಡಲಾಗಿವೆ.

ಸಾ ರಸನಾ ತೇ ನಯನೇ
ತಾವೇವ ಕರೌ ಸ ಏವ ಕೃತಕೃತ್ಯಃ |
ಯಾ ಯೆ ಯೋ ಯೌ ಭರ್ಗಂ
ವದತೀಕ್ಷೇತೆ ಸದಾರ್ಚತಃ ಸ್ಮರತಿ ||

ಭಗವಂತನ ನಾಮಸ್ಮರಣೆ ಮಾಡಿದರೆ ಮಾತ್ರ ನಮ್ಮ ನಾಲಿಗೆಗೆ ಪುಣ್ಯ ಬರುವುದು. ಬೇರೆ ಯಾವ ವಾಶುಗಳಿಂದಲೂ ಅದು ಶುದ್ಧವಾಗುವುದಿಲ್ಲ. ನಮ್ಮ ಕಣ್ಣುಗಳು ಭಗವಂತನ ದಿವ್ಯ ಮಂಗಲ ಮೂರ್ತಿಯನ್ನು ನೋಡಿದಾಗ ಮಾತ್ರ ಶುದ್ಧಗೊಳ್ಳುತ್ತದೆ. ಪೂಜೆ ಮಾಡಿದಾಗ ಮಾತ್ರ ನಮ್ಮ ಕೈ ಧನ್ಯವಾಗುತ್ತದೆ. ಹಾಗೆಯೇ ನಮ್ಮ ಮನಸ್ಸು ಸಹ. ಭಗವಂತನ ಮೇಲೆ ಧ್ಯಾನ ಮಾಡಬೇಕು. ದೇಹದ ಎಲ್ಲ ಅಂಗಗಳನ್ನು ಭಕ್ತಿಗಾಗಿ ಮುಡಿಪಾಗಿಟ್ಟರೆ ಅವನೇ ಅತ್ಯಂತ ಪುಣ್ಯಾತ್ಮನು.

ಪತ್ರಿಕೆಯ ಪ್ರಾಯೋಜಕರು

ಎ.ಭಾಸ್ಕರ ರಾವ್ ಬಯಂಬು ಮತ್ತು ಮನೆಯವರು
ಮೊ.9448120309, 08257-230309



ಕೃಪಾಶಂಕರ ತುದಿಯಡ್ಡ ಮತ್ತು ಮನೆಯವರು
ಅಧ್ಯಕ್ಷರು, ಪ್ರಾಥಮಿಕ ಕೃಷಿ ಪತ್ತಿನ ಸಹಕಾರ ಸಂಘ,
ಆಲೆಟ್ಟಿ, ಸುಳ್ಳು ತಾಲೂಕು ದ.ಕ

ಶ್ರೀ ಶಂಕರ ಭಗವತ್ಪಾದರು ಹೀಗೆ ಹೇಳಿದ್ದಾರೆ

ನಾರಾಯಣ ಕರುಣಾಮಯ ಶರಣಂ ಕರವಾಣಿ ತಾವಕೌ
ಚರಣೌ |
ಇತಿ ಷಟ್ಪದೀ ಮದೀಯೆ ವದನ ಸರೋಚೇ ಸದಾ ವಸತು
||

“ ಓ ನಾರಾಯಣನೇ ! ಕರುಣಾಮಯನೇ !
ನಿನ್ನ ಚರಣದಲ್ಲಿ ನಾನು ಶರಣಾಗಿದ್ದೇನೆ. ನನ್ನ
ನಾಲಿಗೆಯು ಈ ಷಟ್ಪದೀ ಆರು ಪದಗಳನ್ನು (ವಿಷ್ಣು
ಷಟ್ಪದೀ ಎಂಬ ಭಗವತ್ಪಾದರು ಮಾಡಿರುವ ಶ್ಲೋಕ)
ಸದಾ ಜಪಿಸಲಿ

ಆರು ಪದಗಳು ಯಾವುವೆಂದರೆ:-
ನಾರಾಯಣ ಕರುಣಾಮಯ ಶರಣಂ ಕರವಾಣಿ ತಾವಕೌ
ಚರಣೌ -

ಹೀಗೆ ನಮ್ಮ ಪೂರ್ವಜರು ಭಕ್ತಿಯನ್ನು ಅದರ
ಮಹತ್ವನ್ನು ತೋರಿಸಿದ್ದಾರೆ.
ಮುಂದುವರಿಯುವುದು 3 ನೇ ಪುಟಕ್ಕೆ

ಸಂಭಾದಕಿಯ



ಒಬ್ಬ ಶ್ರೀಮಂತ ಹಣ್ಣುಗಳ ಮಾರುಕಟ್ಟೆ
ಹೋಗಿದ್ದ. ಬೇರೆ ಬೇರೆ ತರದ ಹಣ್ಣುಗಳನ್ನು ನೋಡುತ್ತಾ
ಹೋದಂತೆ ಘಮಘಮಿಸುವ ಹಲಸಿನ ಹಣ್ಣುಗಳನ್ನು
ಕಂಡ. ವಿಚಾರಿಸಿದಾಗ ಅವು ತುಂಬ ರುಚಿಕರವೆಂದು
ತಿಳಿಯಿತು. ಈ ವರೆಗೆ ಅವನು ಹಲಸಿನ ಹಣ್ಣನ್ನು
ನೋಡಿರಲೂ ಇಲ್ಲ. ತಿಂದಿರಲೂ ಇಲ್ಲ. ತಿನ್ನಬೇಕೆಂದು
ಆಸೆಯಾಯಿತು. ಒಂದು ಹಣ್ಣನ್ನು ಖರೀದಿಸಿ ಮನೆಗೆ
ತಂದ.

ಆ ದಿವಸ ಅವನೊಬ್ಬನೇ ಮನೆಯಲ್ಲಿ
ಇದ್ದುದರಿಂದ ಹಣ್ಣನ್ನು ಕತ್ತರಿಸಿ ತೊಳೆಗಳನ್ನು ತಿಂದ.
ಅಷ್ಟರಲ್ಲಿ ಅದರ ಮಯ್ಯಣವು ಎರಡೂ ಕೈಗಳಿಗೆ
ಮೆತ್ತಿಕೊಂಡವು. ನೀರು ಹಾಕಿ ತೊಳೆದರೂ ಹೋಗಲಿಲ್ಲ.

ಡಾ.ಸದಾಶಿವ ರಾವ್
sadashiva.dr@gmail.com

ಹಲಸಿನ ಹಣ್ಣು

ಹಲಸಿನ ಮಯ್ಯಣ ಕೈಗೆ ಅಂಟದಂತೆ ಎಣ್ಣೆಯನ್ನು
ಸವರಿಸಿಕೊಳ್ಳಬೇಕೆಂದು ಅವನಿಗೆ ತಿಳಿದಿರಲಿಲ್ಲ.

ಸಂತರು ಸಂಸಾರವನ್ನು ಹಲಸಿನ ಹಣ್ಣಿಗೆ
ಹೋಲಿಸುತ್ತಾರೆ. ಸಂಸಾರದ ತಾಪತ್ರಯಗಳು ಮೈಗೆ
ಅಂಟಿಕೊಳ್ಳದೆ ಇರಬೇಕಾದರೆ ಭಕ್ತಿ ಅಥವಾ ಜ್ಞಾನದ
ಎಣ್ಣೆ ಹಚ್ಚಿಕೊಳ್ಳಬೇಕು ಎನ್ನುತ್ತಾರೆ.

ಜ್ಞಾನವು ಸಾಧನೆಯಿಂದ ಬರುತ್ತದೆ. ಸತತ
ಅಭ್ಯಾಸ ಮಾಡಿದಾಗ ಸಾಧನೆ ಕೈಗೊಡುತ್ತದೆ. ಗುರುವಿನ
ಮೇಲಿನ ಭಕ್ತಿ ನಮ್ಮನ್ನು ಸಂಸಾರ ಸಾಗರವನ್ನು
ದಾಟಿಸುತ್ತದೆ. ನಮ್ಮ ಗುರುಗಳಾದ ಶ್ರೀ ಶ್ರೀ ಭಾರತೀರ್ಥ
ಸ್ವಾಮಿಗಳ ಕೃಪಾಕಟಾಕ್ಷವು ಸಂಸಾರ ತಾಪತ್ರಯಗಳಿಂದ
ನಮ್ಮನ್ನು ರಕ್ಷಿಸುತ್ತದೆ.

ಈ ತಿಂಗಳ ಶುಭದಿನಗಳು

ದುರ್ಮುಖ ಸಂವತ್ಸರದ ಉತ್ತರಾಯಣ ಹೇಮಂತ ಋತು - ಶಿಶಿರ ಋತು ,
- ಧನು-ಮಕರ ಮಾಸ

16-01-2017 ರಿಂದ 15-02-2017 ರವರೆಗೆ

26-01-2017	-	ಪ್ರಜಾಪ್ರಭುತ್ವ ದಿನ
27-01-2017	-	ಅಮಾವಾಸ್ಯೆ
01-02-2017	-	ವಸಂತ ಪಂಚಮಿ
10-02-2017	-	ಹುಣ್ಣಿಮೆ
12-02-2017	-	ಕುಂಭ ಸಂಕ್ರಮಣ
14-02-2017	-	ಸಂಕಷ್ಟ ಚತುರ್ಥಿ

ಮೊದಲ ಪುಟದಿಂದ....

ಇನ್ನೊಂದು ಶ್ಲೋಕವೆಂದರೆ -

ವನೇ ಚರಾಮೋ ಮಧು ಚಾಹರಾಮೋ
ನದೀಸ್ತರಾಮೋ ನ ಭಯೋ ಸ್ಮರಾಮಃ |
ಇತೀರಯಂತೋ ವಿಪಿನೇ ಕಿರಾತಾಃ

ಮುಕ್ತಿಂ ಗತಾ ರಾಮಪದಾನುಷಂಗಾತ್ ||

ಕಾಡಿನಲ್ಲಿ ಬೇಟೆಗಾರರು ಹೇಳಿದ ಶ್ಲೋಕವಿದು -

‘ವನೇಚರಾಮಃ’ ಕಾಡಿನಲ್ಲಿ ಅಲೆದಾಡುತ್ತೇವೆ.
‘ಮಧು ಚಾಹರಾಮಃ’ ಚೀನುತುಪ್ಪವನ್ನು ತರುತ್ತೇವೆ.
‘ನದೀಸ್ತರಾಮಃ’ ನದಿಯನ್ನು ದಾಟುತ್ತೇವೆ.
‘ನಭಯಂ ಸ್ಮರಾಮಃ’ ಭಯವನ್ನು ನೆನೆಯುವುದಿಲ್ಲ.

ಪ್ರತಿಯೊಂದು ಪಾದದಲ್ಲೂ ‘ರಾಮ’ ಎಂಬ
ಶಬ್ದದ ಪ್ರಯೋಗವಿದೆ. ಹೀಗೆ ನಾಲ್ಕು ಸಲ ‘ರಾಮ’
ನಾಮದ ಜಪ ಮಾಡಿದ ಬೇಡರಿಗೂ ಮೋಕ್ಷ
ಪ್ರಾಪ್ತಿಯಾಯಿತು.

ಈ ಉದಾಹರಣೆಯನ್ನು ಹೇಳಿದ್ದು ಭಗವಂತನ
ನಂಬಿಕೆ ಇಟ್ಟುಕೊಂಡು ಆಸ್ತಿಕರಾಗಲಿ, ನಾಸ್ತಿಕರು
ಇಲ್ಲದಂತಾಗಲಿ. ಎಲ್ಲರೂ ಭಕ್ತಿ ಶ್ರದ್ಧೆಯಿಂದ ಜೀವನವನ್ನು
ನಡೆಸಲಿ, ಭಗವಂತನ ಕೃಪೆಗೆ ಪಾತ್ರರಾಗಲಿ. ಶ್ರೀ ಶಾರದಾ
ಚಂದ್ರಮೌಳೀಶ್ವರರು ಈ ನನ್ನ ಇಚ್ಛೆಯನ್ನು ಈಡೇರಿಸಲಿ,
ನಮ್ಮ ದೇಶಕ್ಕೆ ಸಕಲ ಸಂಪತ್ತು ಒದಗಲಿ,

ಹರ ನಮಃ ಪಾರ್ವತೀಪತಯೇ ಹರ ಹರ ಮಹಾದೇವ ||
ಜಾನಕೀಕಾಂತಸ್ಮರಣಂ ಜಯ ಜಯ ರಾಮರಾಮ||

ಅಭಿನಂದನೆಗಳು

ಪ.ಸೂ. ಶಿಕ್ಷಣ ಇಲಾಖೆ ಆಶ್ರಯದಲ್ಲಿ ವಿಜಯಪುರದಲ್ಲಿ
ನಡೆದ ರಾಜ್ಯಮಟ್ಟದ ಭಕ್ತಿಗಾಯನ ಸ್ಪರ್ಧೆಯಲ್ಲಿ ಉಡುಪಿ
ಪೂರ್ಣಪ್ರಜ್ಞ ಪದವಿ ಪೂರ್ವ ಕಾಲೇಜಿನ ಸಾಗರ್.ಪಿ
ಪ್ರಥಮ ಸ್ಥಾನ ಪಡೆದಿರುತ್ತಾರೆ. ಜಿಲ್ಲಾ ಹಾಗೂ ವಲಯ
ಮಟ್ಟದಿಂದಲೂ ಆಯ್ಕೆಯಾಗಿದ್ದರು.ಇವರು ವಿದುಷಿ
ಶ್ರೀಮತಿ ಶಂಕರಿಮೂರ್ತಿ ಬಾಳಲ ಅವರ ಶಿಷ್ಯರಾಗಿದ್ದು,
ಪೆರುವಾಚಿಯ ಡಾ. ಮನೋಹರ ಮತ್ತು ಶ್ರೀಮತಿ ಸುನಿತಾ
ಅವರ ಪುತ್ರರಾಗಿರುತ್ತಾರೆ.

ಜನವರಿ - ಮಾಸಿಕ ಸಭೆ

ದಿನಾಂಕ 05-01-2017 ನೇ ಗುರುವಾರ ಸಂಜೆ

6.30 ಕ್ಕೆ ಜ್ಯೋತಿ ಆಸ್ಪತ್ರೆಯಲ್ಲಿರುವ ಸಂಘದ ಕಛೇರಿಯಲ್ಲಿ
ಸಂಘದ ಅಧ್ಯಕ್ಷರಾದ ಪಿ. ಭಾಸ್ಕರ ರಾವ್‌ರವರ ಅಧ್ಯಕ್ಷತೆಯಲ್ಲಿ
ಜರುಗಿತು. ತಾ 01-01-17 ರಂದು ಪ್ರಭುಮೈದಾನದಲ್ಲಿ
ಜರುಗಿದ ಹೊರಾಂಗಣ ಕ್ರೀಡಾಕೂಟದಲ್ಲಿ ಭಾಗವಹಿಸಿದ
ಸಮಾಜ ಬಾಂಧವರಲ್ಲಿ ಉನ್ನತವಾದ ಧನ್ಯವಾದ
ಸಮರ್ಪಿಸಲಾಯಿತು. ತಾ 08-01-17 ರಂದು ಸೂರ್ತಿಲ
ಉಮಾಜೋಷಿಯವರ ಮನೆಯಲ್ಲಿ ಒಳಾಂಗಣ
ಕ್ರೀಡಾಕೂಟ ಏರ್ಪಡಿಸುವುದಾಗಿ ನಿರ್ಣಯಿಸಲಾಯಿತು.

ಬಳ್ಳ ತ್ರಿಶೂಲಿನಿ ದೇವಸ್ಥಾನ ಮತ್ತು ತೊಡಿಕಾನ
ಮಲ್ಲಿಕಾರ್ಜುನ ದೇವಾಲಯದಲ್ಲಿ ಶ್ರಮದಾನ ಮಾಡುವರೆ
ನಿರ್ಣಯಿಸಲಾಯಿತು. ಶೃಂಗೇರಿ ಗುರುಗಳ ಆದೇಶದಂತೆ
ನಡೆಯುವ ಶ್ರೀ ಶಂಕರಾಚಾರ್ಯ ಅಷ್ಟೋತ್ತರ ಶತನಾಮ
ಪಾರಾಯಣ ಯಜ್ಞದಲ್ಲಿ ಸಂಘವು ಭಾಗವಹಿಸುವಂತೆ
ತೀರ್ಮಾನಿಸಲಾಯಿತು.

ಸಮಾಜದ ಪುರೋಹಿತರಾದ, ಕಾಂತಮಂಗಲ
ಶ್ರೀ ಸುಬ್ರಹ್ಮಣ್ಯ ದೇವಾಲಯದ ಅರ್ಚಕರಾದ ಶ್ರೀ ಸದಾನಂದ
ಶಾಸ್ತ್ರಿಯವರಿಗೆ ಜ್ಯೋತಿ ಆಸ್ಪತ್ರೆಯಲ್ಲಿ ಉಚಿತವಾಗಿ ಚಿಕಿತ್ಸೆ
ನೀಡಿದ ಡಾ|| ಸದಾಶಿವರಾಯರನ್ನು ಸಂಘದ ಪರವಾಗಿ
ಅಭಿನಂದಿಸಲಾಯಿತು.

ಕಾರ್ಯದರ್ಶಿ ಕೃಷ್ಣರಾವ್ ನಾವೂರು
ವಂದನಾರ್ಪಣೆ ಸಲ್ಲಿಸುವುದರ ಮೂಲಕ ಸಭೆಯನ್ನು
ಕೊನೆಗೊಳಿಸಲಾಯಿತು.

ಪ್ರಕಟಣೆಗಳು

ಸಮಾಜಬಾಂಧವರ ಹೊರಾಂಗಣ
ಕ್ರೀಡಾಕೂಟವು ತಾ 01-01-17 ರಂದು ಮತ್ತು ಒಳಾಂಗಣ
ಕ್ರೀಡಾಕೂಟವು ತಾ 08-01-17 ರಂದು ನಡೆಯಿತು.
ಮಕ್ಕಳ ವಿಭಾಗದಲ್ಲಿ ಓಟ ಮತ್ತು ಶಟಲ್ ಪಂದ್ಯಾಟಗಳು
ನಡೆದವು. ಹಿರಿಯರ ವಿಭಾಗದಲ್ಲಿ ಓಟ, ಕ್ರಿಕೆಟ್, ಲಗೋರಿ,
ವೇಗದ ನಡಿಗೆ, ಚೆನ್ನಮಣಿ, ಕಲ್ಲಾಟ ಮತ್ತು ಶಟಲ್
ಪಂದ್ಯಾಟಗಳು ನಡೆದವು. ಸರ್ಧಾವಿಚೇತರಿಗೆ ಶ್ರೀ ಶಂಕರ
ಜಯಂತಿ ಸಮಾರಂಭದಂದು ಬಹುಮಾನಗಳನ್ನು

ವಿತರಿಸಲಾಗುವುದು. ಭಾಗವಹಿಸಿದ, ಸಹಕರಿಸಿದ ಎಲ್ಲರಿಗೂ
ಧನ್ಯವಾದಗಳು, ಒಳಾಂಗಣ ಕ್ರೀಡಾಕೂಟದ ಅತಿಥಿಯರಾದ
ಸೂರ್ತಿಲ ಸುದರ್ಶನ ಜೋಷಿ ಮತ್ತು ಮನೆಯವರಿಗೆ ವಿಶೇಷ
ಕೃತಜ್ಞತೆಗಳು.

ಶೃಂಗೇರಿ ಶ್ರೀ ಶಾರದಾ ಮಾತೆಯ ಕುಂಭಾಭಿಷೇಕದಲ್ಲಿ
ಪಾಲ್ಗೊಳ್ಳುವರೆ ಸಮಸ್ತ ಸ್ಥಾನಿಕ ಬ್ರಾಹ್ಮಣ ಸಮಾಜದವರು
ತಾ 29-01-17 ರಂದು ಶ್ರೀ ಕ್ಷೇತ್ರದ ದರ್ಶನ ಮಾಡುವ
ಕಾರಣ ಸುಳ್ಳು ತಾಲೂಕಿನಿಂದ ನಮ್ಮ ಸಮಾಜ ಬಾಂಧವರು
ಅಧಿಕ ಸಂಖ್ಯೆಯಲ್ಲಿ ಭಾಗವಹಿಸಬೇಕಾಗಿ ಕೇಳಿಕೊಳ್ಳುತ್ತಿದ್ದೇವೆ.
ಸಂಘವು ಸೂಕ್ತ ವ್ಯವಸ್ಥೆಯನ್ನು ಮಾಡುತ್ತದೆ. ಆಸಕ್ತರು ಕೂಡಲೇ
ಸಂಪರ್ಕಿಸಿರಿ. ಹಸಿರುವಾಣಿಯನ್ನು ಸನ್ನಿಧಿಗೆ ಅರ್ಪಿಸುವರೆ
ಅವಕಾಶವಿರುತ್ತದೆ.

ಸಂಪರ್ಕಿಸಿ :- ಕೃಷ್ಣರಾವ್ ನಾವೂರು, 9448549732
ಪಿ. ಭಾಸ್ಕರರಾವ್, 9448549662
ಡಾ. ಸದಾಶಿವ ರಾವ್ 9448120411

ಅಭಿನಂದನೆಗಳು

ಸುಳ್ಳದ ಬೀರಮಂಗಲದ ನಿವಾಸಿಯಾಗಿರುವ
ನೈತಾಡಿ ಶ್ರೀನಿವಾಸರಾವ್ ಮತ್ತು ಜಯಶ್ರೀ ದಂಪತಿಗಳ
ದ್ವಿತೀಯ ಪುತ್ರಿ ಕು| ಕವನರವರಿಗೆ ಕರ್ನಾಟಕ ಸರಕಾರದ
ರೆವಿನ್ಯೂ ಇಲಾಖೆಯಲ್ಲಿ, ಗ್ರಾಮ ಲೆಕ್ಕಾಧಿಕಾರಿಯಾಗಿ ಸರಕಾರಿ
ನೌಕರಿ ಲಭಿಸಿರುತ್ತದೆ.ಪ್ರಕೃತ ಇವರು ಸುಳ್ಳ ತಾಲೂಕು
ಆಫೀಸಿನಲ್ಲಿ ಸೇವೆ ಸಲ್ಲಿಸುತ್ತಿದ್ದಾರೆ. ಇವರಿಗೆ ಉನ್ನತ ಭವಿಷ್ಯದ
ಶುಭ ಹಾರೈಕೆಗಳೊಂದಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತಿದ್ದೇವೆ.

ಕಾರ್ಯದರ್ಶಿ :- ಕೃಷ್ಣರಾವ್ ನಾವೂರು

ಚಮತ್ಕಾರಿಕ ಪ್ರಶ್ನೆ

1. ಒಂದು ಹೊಸತಾಗಿ ಕಟ್ಟಡ ಆಸ್ಪತ್ರೆಯಲ್ಲಿ 100 ಕೋಣೆಗಳಿವೆ.
ರಾಮನಿಗೆ ಅದರ ಬಾಗಿಲಿಗೆ 1 ರಿಂದ 100 ರವರೆಗೆ ಸಂಖ್ಯೆ
ಬರೆಯಲು ನೀಡಲಾಯಿತು. ಅವನು 9 ಅಂಕಿಯನ್ನು ಎಷ್ಟು
ಸಲ ಬರೆಯಬೇಕಾಗುತ್ತದೆ.

2. 4 ತಂದೆಯರಿಗೆ ಇಬ್ಬರು ಅಜ್ಜಂದಿರಿಗೆ ಮತ್ತು 4 ಮಕ್ಕಳಿಗೆ
ಕುಳಿತುಕೊಳ್ಳಲು ಒಂದು ಮೇಜಿನ ಸುತ್ತ ಎಷ್ಟು ಕುರ್ಚಿ
ಇಡಬೇಕಾಗಬಹುದು?

3. ಜಾನ್ ಹೆನ್ರಿಯ ಸುಳ್ಳದಲ್ಲಿ ಹೆಂಡತಿ ಮಕ್ಕಳೊಂದಿಗೆ
ಜೀವಿಸುತ್ತಿರುವನು. ಸುಳ್ಳದ ಅಸುಪಾಸಿನ 5 ಕಿ.ಮೀ
ದೂರದೊಳಗಿನ ಸ್ಮಶಾನದಲ್ಲಿ ಅವನನ್ನು ಹೂಳಲು ಸಾಧ್ಯವಿಲ್ಲ.
ಕಾರಣವೇನು?

ನಿಮ್ಮ ಉತ್ತರವನ್ನು 9448120411 ಗೆ ಕಳುಹಿಸಿ
AAIIX AG vAqE A CxAAwhatsapp ಸ್ಥಾನಿಕ
ಸುಳ್ಳ ನೋಡಿರಿ.

ಸುಭಾಷಿತ ವಿದ್ಯೆಯ ಮಹತ್ವ

ಅಪೂರ್ವಕೋಟಿ ಕೋಶೋಯಂ ತವ ಭಾರತಿ ವಿದ್ಯತೇ!
ವ್ಯಯತೋ ವೃದ್ಧಿ ಮಾಯಾತಿ ಕ್ಷಯಾಮಾಯಾತಿ
ಸಂಜಯಾತ್||

ಎಲೈ ವಿದ್ಯಾಧಿದೇವತೆಯಾದ ಭಾರತಿಯೇ,
ಸರಸ್ವತೀ ದೇವಿಯೇ, ನಿನ್ನ ಭಂಡಾರವು, ಸಂಗ್ರಹಾಲಯವು
ಬಹಳ ವಿಚಿತ್ರವಾದುದಾಗಿದೆ. ಅದನ್ನು ಬೇರೆಯವರಿಗೆ ಕೊಟ್ಟಷ್ಟೂ
ಅದು ಹೆಚ್ಚುತ್ತದೆ. ಯಾರಿಗೂ ಕೊಡದೆ ಸಂಗ್ರಹಿಸಿ ಇಟ್ಟರೆ
ಕಾಲ ಕಳೆದಾಗ ತನ್ನಷ್ಟಕ್ಕೇ ನಾಶವಾಗುತ್ತದೆ.

ಜ್ಞಾನಃ ವಂಚ್ಯತೇ ನೈವ ಜೋರೇಣಾಪಿ ನೀಯತೇ!
ದಾನೇ ನೈವ ಕ್ಷಯಂ ಯಾತಿ ವಿದ್ಯಾರತ್ನಂ
ಮಹಾಧನಮ್||

ವಿದ್ಯೆ ಎಂಬ ಸಂಪತ್ತನ್ನು ನಾವು ಸಂಗ್ರಹಿಸಿ
ಇಟ್ಟುಕೊಂಡರೆ ಅದನ್ನು ಅಣ್ಣತಮ್ಮಂದಿರಿಗೆ ಪಾಲು ಮಾಡಿ
ಕೊಡಬೇಕಾಗಿಲ್ಲ.ಕಳ್ಳರು ಅದನ್ನು ಕದ್ದೊಯ್ಯಲಾರರು. ಅದನ್ನು
ಯಾರಿಗಾದರೂ ದಾನ ಮಾಡಿ ಕೊಡಲು ಮುಂದಾದರೆ, ದಾನ
ಮಾಡಿದಷ್ಟೂ ಅದು ತನ್ನಲ್ಲ ಹೆಚ್ಚುತ್ತಲೇ ಹೋಗುತ್ತದೆ.

ಧಾರ್ಮಿಕ ಪ್ರಶೋತ್ತರ

ಪ್ರಶ್ನೆ 1 : 'ಪೂರ್ಣಕುಂಭ' ಯಾವುದರ ಸಂಕೇತ ?

G v A: ಪೂರ್ಣಕುಂಭವನ್ನು ' ಅಮೃತಕುಂಭ' ಎಂದೂ ಕರೆಯುತ್ತಾರೆ.ಕುಂಬ ಒಡೆದರೂ ಅಮೃತ ಮೃತವಾಗದು. ಅದರಂತೆ ದೇಹ ಅಳಿದರೂ ಆತ್ಮ ಅಳಿಯದು. ಅರ್ಧ ತುಂಬಿದ ಕುಂಭದಲ್ಲಿ ತುಳುಕಾಟವಿದೆ. ಅಂತೆಯೇ ಅಪರಿಪೂರ್ಣ ಜೀವನದಲ್ಲಿ ಸುಖ- ಶಾಂತಿಗಳಿಲ್ಲ. ಪೂರ್ಣಕುಂಭದಲ್ಲಿ ತುಳುಕುವಿಕೆ ಇಲ್ಲ. ಅದರಂತೆ ಜೀವನವು ಸದಾಚಾರ ಸತ್ಕರ್ಮಗಳಿಂದ ಪೂರ್ಣವಾಗಬೇಕು ಎಂಬುದು ಪೂರ್ಣಕುಂಭದ ಸಂಕೇತ.

ಅಲ್ಲದೆ ಭಾರತೀಯರು ವರುಣನ ಉಪಾಸಕರು; ಕಲಶಪೂಜೆ ಇಲ್ಲದೆ ಯಾವ ಪೂಜೆಯು ಇಲ್ಲ. ಬ್ರಹ್ಮ - ವಿಷ್ಣು - ರುದ್ರರಲ್ಲ ಈ ಜಲಕಲಶದಲ್ಲಿ ಸನ್ನಿಹಿತರಾಗಿರುತ್ತಾರೆ. ಗಂಗೆ, ಯಮುನೆ ಮೊದಲಾದ ನದೀದೇವತೆಗಳ ಆವಾಸಸ್ಥಾನವೂ ಈ ಪೂರ್ಣಕುಂಭವೇ. ಆದ್ದರಿಂದ ಸಾಧು- ಸಂತರನ್ನು ಸ್ವಾಗತಿಸುವಾಗ, ದೇವರಿಗೆ ಅಭಿಷೇಕ ಮಾಡುವಾಗ, ಆವಾಹಿಸುವಾಗ - ಹೀಗೆ ಎಲ್ಲ ವಿಶೇಷ ಸಂದರ್ಭಗಳಲ್ಲಿ ಪೂರ್ಣಕುಂಭಕ್ಕೆ ಆದ್ಯತೆ.

ಪ್ರಶ್ನೆ 2 : 'ದೇವತಾಪರಾಧ'ಗಳಾವುವು? ಆ ಅಪರಾಧಗಳನ್ನು ಪರಿಹರಿಸಿಕೊಳ್ಳುವುದು ಹೇಗೆ ?

ಉತ್ತರ : ದೇವಾಲಯದಲ್ಲಿ ನಮಗೆ ತಿಳಿದೋ, ತಿಳಿಯದೆಯೋ ಕೆಲವು ಅಪರಾಧಗಳು ನಡೆಯುತ್ತವೆ. ಅವುಗಳನ್ನು ಮುಖ್ಯವಾಗಿ 32 ದೇವತಾಪರಾಧಗಳೆಂದು ಶಾಸ್ತ್ರಕಾರರು ಪರಿಗಣಿಸಿದ್ದಾರೆ (ಅಪರಾಧಾಸ್ತಥಾ ವಿಷ್ಣೋಃ ದ್ವಾತ್ರಿಂಶತ್ ಪರಿಕೀರ್ತಿತಾಃ |)

ದೇವಾಲಯದೊಳಗೆ ವಾಹನದಿಂದ ಮತ್ತು ಪಾದುಕೆಯನ್ನು ಧರಿಸಿ ಸಂಚರಿಸುವುದು, ಉತ್ಸವದಲ್ಲಿ ಭಾಗವಹಿಸದಿರುವುದು, ತನ್ನ ಶಕ್ತಿಯನ್ನು ಸೇವೆಯನ್ನು ಮಾಡದಿರುವುದು.ದೇವರಿಗೆ ನಮಸ್ಕಾರ ಮಾಡದಿರುವುದು, ಒಂದೇ ಕೈಯಲ್ಲಿ ನಮಸ್ಕಾರ ಮಾಡುವುದು, ದೇವಾಲಯದಲ್ಲಿ ಪ್ರದಕ್ಷಿಣೆ ಮಾಡದಿರುವುದು, ಉಚ್ಚಿಷ್ಟ ಸ್ವರ್ವಾದಾಗ, ಮಲ- ಮೂತ್ರ ವಿಸರ್ಜನೆ ಮಾಡಿದಾಗ ಶೌಚಾದಿಗಳನ್ನು ಮಾಡದೆ ದೇವಾಲಯದಲ್ಲಿ ಪ್ರವೇಶ ಮಾಡುವುದು, ಜಾತ- ಮೃತಾಶೌಚಗಳಲ್ಲಿ ದೇವತಾ ಸಂದರ್ಶನ ಮಾಡುವುದು,

ಕಾಲುಗಳನ್ನು ಕೆಳಗೆ ಚಾಚಿ, ಕುರ್ಚಿ ಮುಂತಾದ ಆಸನಗಳಲ್ಲಿ ಕುಳಿತುಕೊಳ್ಳುವುದು.ಬೇರೆಯವರು ಕುಳಿತುಕೊಳ್ಳುವುದಕ್ಕಾಗಿ ಮಂಚ ಮುಂತಾದ ಆಸನವನ್ನಿಡುವುದು, ಮಲಗುವುದು, ಬೇರೆ ವಿಷಯ ಮಾತನಾಡುವುದು, ಸುಳ್ಳು ಹೇಳುವುದು, ಗಟ್ಟಿಯಾಗಿ ಕೂಗುವುದು, ಅಳುವುದು, ಜಗಳ ಮಾಡುವುದು, ಆತ್ಮಪ್ರಶಂಸೆ - ಆತ್ಮ ನಿಂದನೆ ಮಾಡುವುದು, ಬೇರೆಯವರನ್ನು ತಿರಸ್ಕರಿಸುವುದು, ತಾನೇ ರಕ್ಷಕನೆಂಬ ಅಹಂಕಾರದಿಂದ ಬೇರೆಯವರನ್ನು ಅನುಗ್ರಹಿಸುವುದು, ಸ್ತ್ರೀಯರಲ್ಲಿ ಅಗತ್ಯವಿಲ್ಲದ ಮಾತುಗಳು, ಆಶ್ಚೀಲಭಾಷಣ, ಅಪಾನವಾಯುವಿಸರ್ಜನ, ಕಂಬಲಾದಿಗಳಲ್ಲಿ ಕುಳಿತುಕೊಳ್ಳುವುದು, ಮಹತ್ತಾದ ಸೇವೆ ಮಾಡಿಸಲು ಅನುಕೂಲವಿದ್ದರೂ ಸಣ್ಣ ಸೇವೆ ಮಾಡಿಸುವುದು, ದೇವರಿಗೆ ನಿವೇದಿಸದೆ ಅಲ್ಲೇ ಭಕ್ಷ್ಯಾದಿಗಳನ್ನು ತಿನ್ನುವುದು, ಆಯಾ ಕಾಲದಲ್ಲಿ ಬೆಳೆಯುವ ಹಣ್ಣುಗಳನ್ನು ದೇವರಿಗೆ ಅರ್ಪಿಸದಿರುವುದು, ದೇವರ ಸೇವೆಗಾಗಿ ಭಕ್ತರು ಕೊಟ್ಟ ವಸ್ತುಗಳನ್ನು ಸೇವೆಗಾಗಿ ವಿನಿಯೋಗಿಸದಿರುವುದು, ಭಕ್ತರು ದೇವರನ್ನು ಸ್ತುತಿಸುವಾಗ ತಾನು ಅಹಂಕಾರದಿಂದ ಮೌನವಾಗಿರುವುದು, ತನ್ನನ್ನು ಹೊಗಳಿಕೊಳ್ಳುವುದು, ದೇವತೆಗಳನ್ನು ನಿಂದಿಸುವುದು, ಒಂದು ದೇವಾಲಯದಲ್ಲಿ ಆ ದೇವತೆಯನ್ನು ಬಿಟ್ಟು ಬೇರೆ ದೇವರನ್ನು ಪೂಜಿಸುವುದು, ದೇವಾಲಯದ ಆವರಣದಲ್ಲಿ ಕಿವಿ- ಮೂಗು ಮೊದಲಾದವುಗಳ ಮಲವನ್ನು ಹಾಕುವುದು, ಹಣ್ಣಿನ ಸಿಪ್ಪಿ, ಕಾಯಿ ಕರಟ ಮುಂತಾದವುಗಳನ್ನು ಅಲ್ಲಿಯೇ ಎಸೆಯುವುದು - ಇವೆಲ್ಲವೂ ದೇವತಾಪರಾಧಗಳೆಂದು ಪರಿಗಣಿಸಲ್ಪಟ್ಟು, ಅತ್ಯಂತ ಪಾಪಕರಗಳಾಗಿವೆ.

ಒಂದು ವೇಳೆ ಪ್ರಮಾದವಶಾತ್ ಸಂಭವಿಸಿದರೆ ವಿಷ್ಣು ಸಹಸ್ರನಾಮ ಜಪ, ಗೀತಾಪಾರಾಯಣ, ತುಲಸೀಪೂಜೆ, ಪದ್ಮಪುಷ್ಪದಿಂದ ಅರ್ಚನೆ ಇವು ಈ ಅಪರಾಧಗಳ ಪಾಪ ಪರಿಹಾರಕಗಳಾಗಿವೆ ಎಂದು ಆಗಮಶಾಸ್ತ್ರ ಗ್ರಂಥಗಳು ವಿಧಿಸಿವೆ. ದೇವಾಲಯಕ್ಕೆ ಹೋಗುವವರು ಈ ವಿಷಯವನ್ನು ಚೆನ್ನಾಗಿ ತಿಳಿದು ಅದರಂತೆ ನಡೆದುಕೊಳ್ಳಬೇಕು.

ಪ್ರಕಟಣೆ

ಶ್ರೀ ಶಾಂಕರ ತತ್ವಪ್ರಸಾರ ಅಭಿಯಾನಂ , ಶ್ರೀ ಶ್ರೀ ಜಗದ್ಗುರು ಶಂಕರಾಚಾರ್ಯ ಮಹಾಸಂಸ್ಥಾನಂ, ದಕ್ಷಿಣಾಮ್ನಾಯ ಶ್ರೀ ಶಾರದಾಪೀಠಂ ದಿನಾಂಕ 15-01-2017 ರಿಂದ 07-05-2017 ರವರೆಗೆ ಶ್ರೀ ಶಂಕರಾಚಾರ್ಯ ಅಷ್ಟೋತ್ತರ ಶತನಾಮ ಪಾರಾಯಣ ಯಜ್ಞವು ಸಂಪನ್ನಗೊಳ್ಳಲಿದೆ. ಸುಳ್ಳು ಶ್ರಿ ಚೆನ್ನಕೇಶವ ದೇವಾಲಯದ ಸಭಾಂಗಣದಲ್ಲಿ 15-01-2017 ರಂದು ಸಂಜೆ 4.00 ರಿಂದ 5.30 ರವರೆಗೆ ಈ ಕಾರ್ಯಕ್ರಮದ ಉದ್ಘಾಟನೆ ನಡೆಯಲಿದೆ. ತಾವೆಲ್ಲರೂ ಭಾಗವಹಿಸಬೇಕಾಗಿ ಕೇಳಿಕೊಳ್ಳುತ್ತೇವೆ.


- ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜ ಸೇವಾ ಸಂಘ (೦) ಸುಳ್ಳು

ಚಿಂತನೆ
ಸಣ್ಣ ಪುಟ್ಟ ಕೆಲಸಗಳಲ್ಲೂ ನಿಮ್ಮ ಮನಸ್ಸು ಹೃದಯ ಮತ್ತು ಆತ್ಮವನ್ನು ತೊಡಗಿಸಿ. ಇದೇ ಯಶಸ್ಸಿನ ಗುಟ್ಟು.
- ಸ್ವಾಮಿ ಶಿವಾನಂದ
ತತ್ವ ಜ್ಞಾನಿ

ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘದ WEBSITE

ನಮ್ಮ ಸಂಘದ ವಿವರಗಳನ್ನು ಸಂಸ್ಥೆಯ ವೆಬ್‌ಸೈಟ್‌ನಲ್ಲಿ ನೋಡಬಹುದು, ಅಲ್ಲದೇ "ಸ್ಥಾನಿಕ ಸಂಘದ" ಪತ್ರಿಕೆಯನ್ನು ಓದಬಹುದು.

WEBSITE:www.sthanikasamajasullia.webs.com



ತಾವು ಬರೆದ ಅಧ್ಯಾತ್ಮದ ಲೇಖನಗಳು, ಕಥೆಗಳು, ಕವನ, ವ್ಯಂಗ್ಯಚಿತ್ರ, ಜೀವನದ ಆಕಸ್ಮಿಕ ಘಟನೆಗಳನ್ನು ಕಳುಹಿಸಿರಿ. ಅಲ್ಲದೆ ಮಕ್ಕಳಿಗೆ ನಗವನಿ, ಚಿತ್ರ, ಚುಟುಕು, ಕವನ, ಚಮತ್ಕಾರಿಕ ಪ್ರಶ್ನೆಗಳನ್ನು ಬರೆಯಲು

ಪ್ರೋತ್ಸಾಹಿಸಿ. ಸ್ಥಳಾವಕಾಶವನ್ನು ಹೊಂದಿಕೊಂಡು ಪ್ರಕಟಿಸುತ್ತೇವೆ.

ವಿಳಾಸ: ಡಾ ಸದಾಶಿವ ರಾವ್

ಜ್ಯೋತಿ ಅಸ್ತತ್ ಸುಳ್ಳು. 574239

sadashiva.dr@gmail.com

ಚಂದಾದಾರರಾಗಲು ಈಗ ಅವಕಾಶ

ಸ್ಥಾನಿಕ ಸಂಘದ ಪತ್ರಿಕೆಯ ಅಜೀವ ಚಂದಾದಾರರಾಗಲು ರೂ. 300ನ್ನು ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿರಿ. ಶ್ರೀ ಕೃಷ್ಣ ಕನ್ಸಲ್ಟೆನ್ಸಿ, ಮುಖ್ಯರಸ್ತೆ Lic office ಎದುರು, ಸುಳ್ಳು 574239.

ದೂರವಾಣಿ: 9448549732

ಗೌರವಸಂಪಾದಕರು: ಶ್ರೀ ರಾಜಾರಾಮ ಜೋತಿಷ್ಯರು
ಸಂಪಾದಕರು : ಡಾ.ಸದಾಶಿವ ರಾವ್
ಸದಸ್ಯರು : ಶ್ರೀ ಬಯಂಬು ಭಾಸ್ಕರ ರಾವ್
ಶ್ರೀ ಐ.ಕೆ ರಾಮಚಂದ್ರ ರಾವ್
ಶ್ರೀ ಗಿರಿಜಾಶಂಕರ ತುದಿಯಡ್ಡ
ಶ್ರೀ ಜಯರಾಮ ರಾವ್ ಸಂಪಾಜೆ

if not delivered please Return to the publisher

PRINTED AND PUBLISHED BY DR.P.SADASHIVA RAO ON BEHALF OF SRI SUBRAHMANYA STHANIKASAMAJA SEVA SANGHA (R) SULLIA,D.K

AND PRINTED AT SAGAR COMPUTERS & DIGITAL STUDIO SHREERAMPETE , SULLIA 574239 AND PUBLISHED AT SULLIA D.K 574239.